

തൊഴിലാളി ക്ഷേമനിധികളുടെ സംയോജനം

248(858) ശ്രീ. പി. നന്ദകുമാർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) നിലവിലുള്ള തൊഴിലാളി ക്ഷേമനിധി ബോർഡുകൾ സംയോജിപ്പിക്കാൻ മുൻസർക്കാർ തീരുമാനിച്ചിരുന്നോ; അതിനുള്ള നടപടികൾ എത്രത്തോളമായെന്ന് വ്യക്തമാക്കാമോ?

തൊഴിൽ വകുപ്പിനുകീഴിൽ പ്രവർത്തിക്കുന്ന 16 ക്ഷേമനിധി ബോർഡുകളെ സംയോജിപ്പിച്ച് ആകെ ക്ഷേമനിധി ബോർഡുകളുടെ എണ്ണം 11 ആയി കുറയ്ക്കുന്നതിന് സർക്കാർ ഉത്തരവായിട്ടുണ്ട്. വിവിധ ക്ഷേമനിധി ബോർഡുകളെ സംയോജിപ്പിക്കുന്നതിനാവശ്യമായ നിയമനിർമ്മാണം നടത്തുന്നതിനുള്ള നടപടി സ്വീകരിച്ചുവരുന്നു.

(ബി) ക്ഷേമനിധി ബോർഡുകളുടെ സംയോജനം പൂർത്തിയാക്കാത്തതിനാലും ബോർഡുകൾക്ക് വരുമാനമില്ലാത്തതിനാലും തൊഴിലാളികളുടെ ആനുകൂല്യങ്ങൾ നൽകുന്നതിൽ ബുദ്ധിമുട്ട് വരാതിരിക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കാമോ?

സാമ്പത്തിക ഭദ്രതയുള്ള ക്ഷേമനിധി ബോർഡുകൾ തനത് ഫണ്ടിൽനിന്നും സാമ്പത്തിക ഭദ്രത കുറഞ്ഞ ക്ഷേമനിധി ബോർഡുകൾ സർക്കാർ ധനസഹായത്തോടുകൂടിയും ആനുകൂല്യങ്ങൾ നൽകിവരുന്നു. തൊഴിലാളികളുടെ പെൻഷൻ, കോവിഡ്-19 ധനസഹായം എന്നീ ആനുകൂല്യ വിതരണങ്ങൾ തടസ്സപ്പെട്ടിട്ടില്ല. ബോർഡുകൾ നൽകിവരുന്ന ആനുകൂല്യങ്ങളുടെ തുക വർദ്ധിപ്പിക്കുകയും ചെയ്തിട്ടുണ്ട്.

(സി) ക്ഷേമനിധി ബോർഡുകൾ കാര്യക്ഷമമാക്കുന്നതിനും ചെറിയ ബോർഡുകളുടെ സംയോജനം നടത്തുന്നതിനും അടിയന്തര നടപടി കൈക്കൊള്ളുമോ?

തൊഴിൽ വകുപ്പിനുകീഴിലുള്ള ക്ഷേമനിധി ബോർഡുകളുടെ പ്രവർത്തനങ്ങൾ കാര്യക്ഷമമാക്കുന്നതിനായി മന്ത്രിതലത്തിൽ പ്രത്യേകമായി ബോർഡുകളുടെ അവലോകന യോഗങ്ങൾ ചേർന്ന് പ്രവർത്തനം വിലയിരുത്തുകയും ബോർഡുകളുടെ പ്രവർത്തനങ്ങൾ കൂടുതൽ മെച്ചപ്പെടുത്തുന്നതിന് വേണ്ടുന്ന നടപടികൾ സ്വീകരിക്കുകയും ചെയ്തിട്ടുണ്ട്. ബോർഡുകളുടെ പ്രവർത്തനം സുഗമമാക്കുന്നതിനായി കമ്പ്യൂട്ടറൈസേഷനും ഓൺലൈൻ ഫണ്ട് ട്രാൻസ്ഫർ അടക്കമുള്ള നടപടികളും സ്വീകരിച്ചുവരുന്നു. ബോർഡുകൾ നൽകുന്ന ആനുകൂല്യങ്ങൾ കാലോചിതമായി വർദ്ധിപ്പിക്കുകവഴി കൂടുതൽ തൊഴിലാളികളെ ബോർഡുകളിലേയ്ക്ക് ആകർഷിക്കുകയും ചെയ്തിട്ടുണ്ട്. തൊഴിൽ വകുപ്പിനുകീഴിൽ വരുന്ന 16 ക്ഷേമനിധി ബോർഡുകളിലും രജിസ്റ്റർ ചെയ്തിട്ടുള്ള തൊഴിലാളികളുടെ വിവരങ്ങൾ മുഴുവനും അവരുടെ ആധാർ നമ്പർ, ബാങ്ക് അക്കൗണ്ട് നമ്പർ എന്നിവ

കൂട്ടിച്ചേർത്ത് ഡിജിറ്റലൈസ് ചെയ്യുന്ന പദ്ധതിയായ അഡ്വാൻസ്ഡ് ഇൻഫർമേഷൻ ഇന്റർഫേസ് സിസ്റ്റത്തിന്റെ വിപുലീകരണം സംബന്ധിച്ച് നടപടി സ്വീകരിച്ചു വരുന്നു. തൊഴിൽ വകുപ്പിനകീഴിൽ പ്രവർത്തിക്കുന്ന 16 ക്ഷേമനിധി ബോർഡുകളെ സംയോജിപ്പിച്ച് ആകെ ക്ഷേമനിധി ബോർഡുകളുടെ എണ്ണം 11-ആയി കുറയ്ക്കുന്നതിന് അനുമതി നൽകിയ സർക്കാർ ഉത്തരവ് അനുബന്ധമായി ചേർക്കുന്നു*.

ചാത്തന്നൂർ കൺസ്യൂക്ഷൻ അക്കാദമി

249(859) ശ്രീ. ജി. എസ്. ജയലാൽ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ചാത്തന്നൂരിലെ നിർദ്ദിഷ്ട കൺസ്യൂക്ഷൻ അക്കാദമിക്കായി നിർമ്മാണ തൊഴിലാളി ക്ഷേമബോർഡ് സമർപ്പിച്ച പദ്ധതി രൂപരേഖയിൽ ഭേദഗതി വരുത്തുന്നത് സംബന്ധിച്ച് നടപടികളുടെ പുരോഗതി അറിയിക്കാമോ;

(ബി) പ്രസ്തുത പദ്ധതി രൂപരേഖയിൽ ഭേദഗതികൾ ഉൾപ്പെടുത്തി അംഗീകാരം നൽകാൻ എന്തെല്ലാം നടപടിക്രമങ്ങൾ പൂർത്തിയാക്കാനുണ്ടെന്ന് വിശദമാക്കാമോ;

&

(സി) കാലതാമസം കൂടാതെ തന്നെ നിർദ്ദിഷ്ട കൺസ്യൂക്ഷൻ അക്കാദമിയുടെ നിർമ്മാണ പ്രവർത്തനങ്ങൾ ആരംഭിക്കുന്നതിന് അടിയന്തര നടപടി സ്വീകരിക്കുമോ എന്ന് വ്യക്തമാക്കാമോ?

(എ-സി) ചാത്തന്നൂരിൽ ആരംഭിക്കുന്ന നാഷണൽ കൺസ്യൂക്ഷൻ & ഇൻഫ്രാസ്ട്രക്ചർ അക്കാദമി (NCIA) സ്ഥാപിക്കുന്നതുമായി ബന്ധപ്പെട്ട് കേരള കെട്ടിട നിർമ്മാണ തൊഴിലാളി ക്ഷേമബോർഡ് സമർപ്പിച്ച പദ്ധതി രൂപരേഖയിൽ (DPR) ഭേദഗതി വരുത്തുന്നത് സംബന്ധിച്ച് സർക്കാർ അടിയന്തര നടപടി സ്വീകരിച്ചുവരികയാണ്. ആയത് പൂർത്തിയാകുന്ന മുറയ്ക്ക് നിർമ്മാണ പ്രവർത്തനങ്ങൾ ആരംഭിക്കുന്നതാണ്.

കോവിഡ് മഹാമാരിയെത്തുടർന്നുള്ള തൊഴിൽ നഷ്ടം

250(860) ശ്രീ. പി. നന്ദകുമാർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കോവിഡ് മഹാമാരി സംസ്ഥാനത്തെ ചെറുകിട-ഇടത്തരം വ്യവസായങ്ങളെയും അതിൽ പണിയെടുക്കുന്ന തൊഴിലാളികളെയും എങ്ങനെ ബാധിച്ചുവെന്നത് സംബന്ധിച്ച് സർക്കാർ നിലവിൽ ഏതെങ്കിലും പഠനം നടത്തിയിട്ടുണ്ടോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.